

अजु आनंद जी मिठिड़ी बहारी आ।

ज़ाओ अमड़ि सुवनु सुखकारी आ॥

डोड़ी आयसि अमां जे आंगन में दर्शन जी आशा जागी  
द्रिसी लालन जो मुखु चंद्र मिठो मति प्रेम सुधा में पागी  
अमां गोद गुलनि फुलवाड़ी आ॥

अमां मुखिड़े तेजु अपार दिठो ज़णु

दामनि आई धरती अ ते लही

मां कसमु खणी सखी सचु थी चवां हीउ बालक आ भगुवंत  
सही

जहिं जे जन्म सां जशनु चौधारी आ॥

धनु माता मिठी जहिं लालु ज़णियो का ऊंची तपस्या अथसि  
कई

कहिड़ी महिमा चवां मिठी मायड़ी अ जी

जेका जग बाबेजी माउ भई

गुर कृपा कई गुलजारी आ॥

नालो बालक राम यां श्याम चवां

यां टिन्ही लोकनि सुखधाम चवां

जग अखड़ियुनि जो आराम चवां यां आनंद कंद अभिराम  
चवां

यां अवितारनि अवितारी आ॥

धारे संत सरूपु पार बृह्म प्रभू घणी कृपा वसि आ बालु  
बणियो

सत् प्रेम जो सागरु शील निधी

जहिं जा नाम गाए सदा सहस फणियो

जहिं जी स्मृती सिधि सोभारी आ॥

अचो गायूं वाधायूं रिली मिली अमां आंगन चंद जो दरसु करे  
जहिंजे दर्शन सां रसु प्रेम अचे थियनि कोटि जन्म जा पा परे  
कोट वाधाई मिठी महतारी आ॥

तुहिंजो लालु लाखीणो लाडुलो आ

जहिंजो नामु आ मैगसि चंदु मिठो

तिनि अमृतु भी अज्ज फिको लगे

जिनि चाह मंझा चखी आहि दिठो

कई पुष्प वर्षा सुरनारी आ॥